

الواح الصنادید

پروفیسر محمد اسلم استاد شعبہ تاریخ پنجاب یونیورسٹی لاہور

شاہراہ قائدین کراچی پر واقع سوسائٹی کے قبرستان میں متعدد مشاہیر دفن ہیں۔

ان میں سے بعض حضرات کا ذکر تسطیٰ اول میں آ گیا ہے۔ اسی قبرستان کی جنوبی دیوار کے قریب

ٹیرول پمپ کے عین عقب میں دیوار سے اندازاً بیس میٹر کے فاصلے پر مشہور ادیب سید رئیس

احمد جعفری مخو خواب ابدی ہیں۔ ان کی لوح مزار ایک کھلی ہوئی کتاب کی مانند ہے۔ یا آئیں

جانب کے ”صفحہ“ پر یہ عبارت منقوش ہے:

وما ارسلناک الا رحمة للعالمین

بسم اللہ الرحمن الرحیم

قل هو اللہ احدہ اللہ الصمدہ لم یلد ولم یولدہ ولم یکن لہ

کفواً احدہ

دائیں جانب کے ”صفحہ“ پر یہ عبارت کندہ ہے:

۷۸۶

سید رئیس احمد جعفری کی قبر سے اندازاً پچاس میٹر جانب شمال مغرب مشفق خواجہ کے

والد بزرگوار، مجلہ ”اسلام“ اور ”الاسلام“ کے مدیر، خواجہ عبدالوحید کی قبر ہے۔ ان کی لوح

مزار پر یہ عبارت درج ہے:

بسم اللہ الرحمن الرحیم

کل من علیہا فان ویبقی وجہ ربک ذوالجلال والاکرام

خواجہ عبد الوحید

پیدائش ۳ جنوری ۱۹۰۱ء

وفات ۲۸ دسمبر ۱۹۷۹ء

خواجہ عبد الوحید مرحوم کی قبر سے اندازاً پچاس میٹر جانب مشرق علامہ عبد العزیز مہین
آسودہ خاک ہیں۔ ان کی لوح مزار پر یہ عبارت درج ہے:

بِسْمِ اللّٰهِ الرَّحْمٰنِ الرَّحِیْمِ

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

عَلَّامٌ غُیْبٍ

تاریخ ولادت ۲۳ اکتوبر ۱۸۸۸ء

تاریخ وفات ۲۷ اکتوبر ۱۹۷۹ء

مطابق بروز جمعہ ۲۳ ذیقعدہ ۱۳۹۹ھ

قبرستان کے صدر دروازے سے اندر داخل ہوتے ہی بائیں ہاتھ اندازاً بارہ میٹر کے
فاصلہ پر حکیم محمد سعید، چیرمین ہمدرد نیشنل فاؤنڈیشن کی اہلیہ محترمہ کی قبر ہے۔ ان کی قبر کے
تعمیر پر یہ عبارت منقوش ہے:-

بِسْمِ اللّٰهِ الرَّحْمٰنِ الرَّحِیْمِ

جو ٹوٹا نعمت دنیا سے رشتہ

در رحمت پہ لائی فکر عقبی

کہا نعمت تری حاضر ہے مولا

ملے صدقہ محمد مصطفیٰ کا

تو رضواں نے در جنت پہ آکر

کہا: لَا تَقْنَطُوا مِنْ رَحْمَةِ اللّٰهِ

۱۴۰۱ھ

وفات ۷ اشوال المکرم ۱۳۰۱ھ / ۱۸ اگست ۱۹۸۱ شمسی
مرحومہ بیگم صاحبہ کی تاریخ وفات وحیدہ نسیم صاحبہ نے کہی تھی۔

اگر صدر دروازے سے داخل ہوتے ہی دائیں ہاتھ مڑ جائیں تو چھ سات میٹر کے
فاصلہ پر پاکستان کے سابق وزیر خزانہ محمد شعیب قریشی کی قبر دکھائی دیتی ہے۔ موصوف
مولانا محمد علی جوہر کے داماد تھے اور ان کا نام نہر درپورٹ کے زملے سے سیاست میں
آنے لگتا ہے۔ ان کی لوح مزار پر یہ عبارت کندہ ہے:

بِسْمِ اللّٰهِ الرَّحْمٰنِ الرَّحِیْمِ
قَوْلًا نَجِّنَا شُعَيْبًا بِرَحْمَةِ مِّنَّا لَهُ

۱۳۸۱ھ

مزار

محمد شعیب قریشی

تاریخ ولادت: ۳۰ جون ۱۸۸۹ء مطابق ۱۳۰۸ھ

تاریخ وفات: ۲۵ فروری ۱۹۶۲ء مطابق ۱۳۸۱ھ

شعیب قریشی کے پہلو میں ان کی اہلیہ دفن ہیں۔ ان کی لوح مزار پر یہ عبارت کندہ ہے:

بِسْمِ اللّٰهِ الرَّحْمٰنِ الرَّحِیْمِ

رشیدہ گلنار

بنت

مولانا محمد علی مرحوم جوہر

زوجہ

۱۔ اصل آیت یوں ہے: وَمَا جَاءَ أَمْرُنَا نَجِيًّا شُعَيْبًا وَالَّذِينَ آمَنُوا مَعَهُ
بِرَحْمَةٍ مِّنَّا..... سورۃ ہود: ۹۴۔

شعیب قریشی

ولادت رام پور ۳۰ دسمبر ۱۹۱۲ء

وفات کراچی ۲۳ نومبر ۱۹۵۴ء

رشیدہ گلنار کی قبر سے جانب شمال مشرق چار میٹر کے فاصلہ پر نواب جو ناگڈھ کی قبر ہے۔ اس کی لوح مزار پر یہ عبارت منقوش ہے :

بِسْمِ اللّٰهِ الرَّحْمٰنِ الرَّحِیْمِ

آرامگاہ

کرنل ہزہائی نس نواب سر محبت خان جی رسول خان جی ۱۰ این کیو، اے، جی، سی، آئی، ای، کے سی، ایس، آئی؛

دالی ریاست جو ناگڈھ۔

پیدائش ۲ اگست ۱۹۱۲ء - وفات ۲۳ نومبر ۱۹۵۹ء -

سوسائٹی کی عالیشان مسجد کے جنوب مغربی کونے سے اندازاً پچاس میٹر کے فاصلہ پر مشہور زمانہ نگار سردر بارہ بنکوی دفن ہیں۔ ان کا انتقال ڈھاکہ میں ہوا تھا لیکن ان کی میت تدفین کے لیے کراچی لائی گئی۔ ان کی لوح مزار پر یہ عبارت درج ہے :

بِسْمِ اللّٰهِ الرَّحْمٰنِ الرَّحِیْمِ

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

سردر بارہ بنکوی

رحلت

۱۳ اپریل ۱۹۸۰ء

ولادت

۳۰ جنوری ۱۹۱۲ء

نعت

اللہ اللہ میرا ایسا رتبہ اور میں جاگتی آنکھوں سے دکھیوں خواب طیبہ اور میں

دہلی آج دونوں میری دنیا اور میں بارگاہ صاحب السین و طہ اور میں
مجھ کو اذن باریابی اور اس انداز سے آپ پر قربان میرے اجداد آبا و اجداد میں
آج ان آنکھوں کو بینائی کا حاصل مل گیا رو برسے گنبد خضرا کا جلوہ اور میں

میں جہاں ہوں اب مجھے محسوس ہوتا ہے سرور

جیسے پھیرے گئے ہوں میری دنیا اور میں

قبرستان ملک پلانٹ میں ایک چار دیواری کے اندر املی کے پٹر کے نیچے پاکستان
کے نامور مورخ ڈاکٹر اشتیاق حسین قریشی اور ان کی اہلیہ نایاب بیگم (م ۲۳ نومبر ۱۹۶۵ء)
محو خوابِ ابدی ہیں۔ قریشی صاحب کی لوحِ مزار پر آیت الکرسی کے حاشیے کے اندر یہ عبارت
درج ہے :

بِسْمِ اللّٰهِ الرَّحْمٰنِ الرَّحِیْمِ
یٰ اَیُّهَا النَّفْسُ الْمَطْمِئِنَّةُ ۝ اِرْجِعِیْ اِلٰی رَبِّکِ رَاضِیَةً مَّرْضِیَّةً ۝
یا اللہ
یا محمد

ڈاکٹر الحاج اشتیاق حسین قریشی
بانی مقتدرہ قومی اردو زبان
پیدائش ۲۰ نومبر ۱۹۰۳ء پٹیالی ہندوستان
وفات ۱۵ ربیع الاول ۱۴۰۱ھ
مطابق ۲۲ جنوری ۱۹۸۱ء بروز جمعرات

قاطع طوقِ غلامی تیری اک ضربِ گراں
شان سے لہرا رہا ہے پرچم قومی زباں
ہلہا یا گلشنِ اردو تیری تدبیر سے
سر بلندی کا عجب موقع ملا تقدیر سے

شمالی ناظم آباد کا قبرستان ”سخی حسن“ کے نام سے موسوم ہے۔ اس قبرستان میں داخل ہوتے ہی اندازاً بیس میٹر کے فاصلہ پر برب سٹرک علامہ محمود احمد عباسی اور ان کی اہلیہ شکیلہ بیگم (م ۱۳ ستمبر ۱۹۴۵ء) کی قبریں ہیں۔ علامہ موصوف اپنی تصانیف ”خلافت معادیہ ویزید“ اور ”تحقیق مزید“ کی بنا پر مشہور ہوئے۔ ان کی لوح مزار پر یہ عبارت درج ہے:

بِسْمِ اللّٰهِ الرَّحْمٰنِ الرَّحِیْمِ
لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

کل من علیھا فان

محمود احمد عباسی

تاریخ وفات

۱۰ مارچ ۱۹۴۳ء

علامہ صاحب کی قبر سے چند قدم کے فاصلے پر ایک وسیع و عریض احاطے میں مشہور نو مسلم بزرگ شہید اللہ فریدیؒ کا مزار ہے لیکن اس پر ابھی کتبہ نہیں لگا۔ موصوف حضرت ذوقی شاہ کے مرید تھے اور انھیں جناب وارث حسن کوڑہ جہاں آبادی سے خلافت ملی تھی۔ مؤخر الذکر بزرگ حضرت مولانا رشید احمد گنگوہیؒ کے خلیفہ تھے۔

اس قبرستان کی مشرقی دیوار کے قریب، جہاں سٹرک ختم ہوتی ہے، لب سٹرک علامہ اقبال مرحوم کے بڑے فرزند آفتاب اقبال کی آخری آرامگاہ ہے۔ ان کا انتقال لندن میں ہوا تھا لیکن میت دفن کے لیے کراچی لائی گئی۔ پہلے انھیں کوزنگی میں حضرت مفتی محمد شفیعؒ کے پہلو میں دفن کرنے لگے تھے لیکن ان کے عقاید واضح نہیں تھے بعض لوگ انھیں قادیانی سمجھتے تھے اس لیے مفتی صاحب کے قریب انھیں جگہ نہ مل سکی۔ ان کی لوح مزار پر یہ عبارت

درج ہے:

بِسْمِ اللّٰهِ الرَّحْمٰنِ الرَّحِیْمِ

لا الہ الا اللہ محمد رسول اللہ

آفتاب اقبال

فرزند اکبر

علامہ ڈاکٹر سر محمد اقبال

تاریخ پیدائش: ۲۳ جون ۱۸۹۱ء

تاریخ وفات: ۱۳ اگست ۱۹۴۹ء

یہی عبارت انگریزی میں کندہ ہے۔ تعویذ کے دونوں جانب چاروں قل اور آیت الکرسی

منقوش ہے۔

سخی حسن کے چوک میں، جہاں سے بہزاد لکھنوی روڈ شروع ہوتی ہے، ایک وسیع احاطے کے اندر ٹین کی چھت کے نیچے مشہور نعت گو بہزاد لکھنوی کا مزار ہے۔ ان کی لوح مزار پر یہ عبارت کندہ ہے:

بسم اللہ الرحمن الرحیم

لا الہ الا اللہ محمد رسول اللہ

عاشق رسول

حضرت بہزاد لکھنوی نیازی

عمر ۵۹ سال

تاریخ وصال ۲۳ رمضان المبارک ۱۳۹۴ھ بروز جمعرات

مطابق ۱۰ اکتوبر ۱۹۴۳ء بوقت ۶ بج کر ۲۵ منٹ شام (مغرب)

یوم تدفین بروز جمعۃ الوداع

بہزاد کی قبر سے دس میٹر جانب جنوب ان کے بڑے صا جزا کے انور بہزاد کی قبر ہے

اس کی لوح مزار پر یہ عبارت درج ہے:

بِسْمِ اللّٰهِ الرَّحْمٰنِ الرَّحِیْمِ
 اِنَّا لِلّٰهِ وَاِنَّا اِلَيْهِ رَاجِعُونَ
 گوشہ آخر

انور بہزاد

جگر گوشہ اول

عاشق رسول حضرت بہزاد لکھنوی رحمۃ اللہ علیہ

تاریخ وفات

۱۰ صفر المنظر ۱۲۰۰ھ

مطابق ۳۰ دسمبر ۱۹۷۹ء

جد کی درگاہ میں ہے جنت انور بہزاد

عصرہ رحم افزا تربت انور بہزاد

۱۹۷۹ء

تاریخ ولادت

۲۰ اکتوبر ۱۹۲۰ء

رگڑی کام عجب خدمت انور بہزاد

روح مرقد پہ لکھو جا کے یہ تاریخ وفات

یہ احاطہ "در بار صابریہ نیازیہ" کے نام سے موسوم ہے اور وہاں ایک سجادہ نشین
 بھی بیٹھ گئے ہیں۔ احاطے کے اندر ایک مسجد بھی زیر تعمیر ہے جو "مسجد بہزاد" کے نام سے
 موسوم ہے۔

پرانی نمائش کی طرف سے اگر شاہراہ قائدین پر چلیں تو قائد اعظم محمد علی جناح کے
 مقبرہ سے عین جانب جنوب ایک فلائنگ کے فاصلے پر ایک ٹیلے پر سرخ رنگ کا جھنڈہ لہراتا
 نظر آتا ہے۔ یہ جھنڈہ حضرت علامہ سیما ب اکبر آبادی کی قبر پر نصب ہے۔ علامہ مرحوم کا انتقال
 ۳ جنوری ۱۹۵۱ء کو ہوا تھا۔ ان کی سبز رنگ کی قبر اندر سے کچی ہے۔ اس پر پہلے کتبہ نصب
 تھا لیکن اب نہیں ہے۔ ڈیرہ دون کا ایک ہا جرمیل احمد عرف فدا حسین مجاور بن کر قبر پر بیٹھ
 گیا ہے۔ اس نے ایک قریبی مکان کی دیوار پر موٹے حروف میں علامہ سیما ب اکبر آبادی کا نام

اور تاریخ وفات لکھوادی ہے۔ کاش علامہ مرحوم کے صاحبزادے اپنے والد کی قبر پر کتبہ لگوادیں۔

کراچی کی ایک پرانی آبادی لیاری میں برب سڑک اثنا عشریوں کا ایک قبرستان ہے جو "علی باغ" کے نام سے موسوم ہے۔ اس قبرستان میں داخل ہوتے ہی دائیں جانب سرسید رضا علی کی قبر ہے۔ ان کی لوح مزار کے باہر کی جانب یہ عبارت کندہ ہے :

هو الحی القیوم

لا تقنطوا من رحمتہ اللہ

ان اللہ یغفر الذنوب جمیعاً

سرسید رضا علی مرحوم و مغفور

تاریخ وفات

۱۵ اگست ۱۹۴۹ء

تاریخ ولادت

۱۳ مئی ۱۸۸۰ء

یہ مزار سرسید رضا علی صاحب مرحوم و مغفور کا ان کی دختر نے تعمیر کروایا۔ دسمبر ۱۹۵۰ء لوح مزار کے اندر کی جانب یہ عبارت منقوش ہے :

۷۸۶

هو الباقی

آہ سرسید رضا، سمت علی رخصت ہوئے

یہ رہ تسلیم، یہ اقدام بے باک رضا

آئی جب انیسویں شوال اور پندرہ اگست

سوئے جنت کھل گئی راہ طربناک رضا

"یوم آزادی" جو آیا، ہو گئی آزاد روح

اللہ اللہ اختیار طبع دراک رضا

رفعت و پاکیزگی سیرت کی، کام آہی گئی
 خاک پاکستان میں آخراً مل گئی خاک رضا
 قبر پر یہ سماپ، لکھنا تھا مجھے سال وفات
 دی ندا ہاتھ نے، لکھ دو "مرقد پاک رضا"

۱۳۵۶۸

برطانوی دور میں سر رضا علی جنوبی افریقہ میں ہائی کمشنر کے عہدے پر فائز رہ چکے تھے۔
 مسلم لیگ کے رہنماؤں میں بھی ان کا نام آتا ہے۔ ان کی قبر کی پائنتی، قبرستان کی جنوبی دیوار
 کے ساتھ مشہور شاعر آرزو لکھنوی کی آخری آرامگاہ ہے۔ ان کی لوح مزار پر یہ عبارت
 درج ہے:

حضرت آرزو لکھنوی

ولادت

بہ مقام لکھنؤ ۱۸ رذی الحجہ ۱۲۸۹ھ

انتقال

بروزدوشنبہ ۹ رجب ۱۳۷۰ھ

مطابق ۶ اپریل ۱۹۵۱ء

"علی باغ" کی شمالی دیوار کے ساتھ ڈاکٹر منظر علی خاں، سابق صدر شعبہ انگریزی
 دارالپیشاور یونیورسٹی کی قبر ہے۔ ان کی لوح مزار پر یہ عبارت منقوش ہے:

بِسْمِ اللّٰهِ الرَّحْمٰنِ الرَّحِیْمِ

وَفَدَاتُ عَلٰی الْکَرِیْمِ بَغِیْرَ زَادٍ مِنْ الْحَسَنَاتِ وَالْقَلْبِ السَّلِیْمِ
 وَحَمَلِ الزَّادِ اَقْبَحَ كُلِّ شَیْءٍ اِذَا كَانَ الْوَفُوْدُ عَلٰی الْکَرِیْمِ

ڈاکٹر منظر علی خاں مرحوم

صدر شعبہ ادبیات و لسانیات جامعہ لہنپا اور

رشید ترابی کے چھوٹے بھائی

تاریخ و فوات روز جمعہ یکم جنوری ۱۹۷۱ء

۳ ذی قعدہ ۱۳۹۰ھ

با امام المتقین علی

از سبطین امر دہوی

۱۹۷۱ء

ڈاکٹر منظر علی خاں کی قبر سے جانب جنوب مشرق چھ سات میٹر کے فاصلے پر مشہور

شاعر سید آلِ رضا دفن ہیں۔ ان کی لوح مزار پر یہ عبارت کندہ ہے :

۷۸۶

لوح مزار سید آلِ رضا

نتیجہ فکر سید ضیاء الحسن موسوی

۱۳۹۸ھ

نسیمِ اس قبر میں پہنا ہے دولت ملک و ملت کی

خدا کے واسطے شہر و ذرا، الحمد تو پڑھ لو

نہ بھٹکو فکر میں تاریخ رحلت کی، ادھر آؤ

یہی ہے مدفن آلِ رضا، الحمد تو پڑھ لو۔

نتیجہ فکر نسیم امر دہوی

۱۹۷۸ء

سید آلِ رضا کے قدموں میں ان کی اہلیہ حسینیہ بیگم (دم ۲۸ فروری ۱۹۸۲ء) دفن ہیں۔

حسینیہ بیگم کی قبر سے جانب جنوب مشرق چھ میٹر کے فاصلے پر استاد قمر جلالوی کی آخری آرام گاہ

ہے۔ ان کی قبر پر یہ عبارت درج ہے :

۷۸۶

کل من علیہا فان و یبقی و جاء ربك ذوالجلال والاکرام

ابھی باقی ہیں تپوں پر جلے تنکوں کی تحریریں
یہ وہ تاریخ ہے بجلی گری تھی جب گلستاں پر
اردو ادب کے مشہور مقبول شاعر قمر جلالوی

۶۱۹۶۸

سید محمد حسین عابدی استاد قمر جلالوی

یکم شعبان ۱۳۸۸ھ - ۲۳ اکتوبر ۱۹۶۸ء

قمر جلالوی کی وفات پر ماہنامہ قومی زبان کراچی میں ایک تعزیتی نوٹ شائع ہوا تھا۔
کسی تاریخ گو نے "قمر بہر غروب ہوا" سے ان کی تاریخ وفات نکالی ہے۔

۶۱۹۶۸

اسی قبرستان میں غربی دیوار کے ساتھ غسل خانہ کے قریب سر عبداللہ ہارون کی اہلیہ
لیڈی نصرت عبداللہ ہارون (م ۲۴ مارچ ۱۹۷۳ء) کی قبر ہے۔

اسی قبرستان میں مشہور شاعر ضیاء الحسن موسوی بھی دفن ہے۔ مجھے ایک گورکن نے
بتایا کہ اس قبر پر ابھی کتبہ نہیں لگا۔ "قومی زبان" کے مطالعہ سے یہ مترشح ہوا کہ ضیاء الحسن
۲۲ اپریل ۱۹۲۲ء کو لکھنؤ میں پیدا ہوا اور ۵۸ برس کی عمر میں ۱۵ اکتوبر ۱۹۷۸ء کو کراچی
میں فوت ہوا۔ میں نے یہ بھی کہیں پڑھا تھا کہ اسے قمر جلالوی سے تلمذ تھا۔

اس قبرستان میں کئی مرثیہ گو شاعر اور ادیب دفن ہیں، لیکن ان کی قبروں پر کتبے
نصب نہیں ہیں۔